
Mayureshvara Stotram

ಮಯೂರೇಶ್ವರಸ್ತೋತ್ರಂ

Document Information



Text title : mayureshvarastotram all the Gods praised Ganesha

File name : mayuureshvarastotram.itx

Category : ganesha, stotra

Location : doc_ganesha

Author : Traditional

Transliterated by : Karthik Chandan.P (kardan5380 at yahoo.com) : Amith K Nagaraj)

Proofread by : Ravin Bhalekar ravibhalekar at hotmail.com, Preeti Bhandare

Description-comments : shrIgaNeshapurANaM krIDA (uttara)khaNDaH | adhyAyaH 123 | 2.123
40-57||

Latest update : May 12, 2004, April 18, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 18, 2024

sanskritdocuments.org



ಮಯೂರೇಶ್ವರಸ್ತೋತ್ರಂ



ಶ್ರೀ ಗಣೇಶಾಯ ನಮಃ .

ಸರ್ವೇ ಉಚುಃ .

ಪರಬ್ರಹ್ಮರೂಪಂ ಚಿದಾನಂದರೂಪಂ ಪರೇಶಂ ಸುರೇಶಂ ಗುಣಾಬ್ಧಿಂ ಗುಣೇಶಂ .
ಗುಣಾತೀತಮೀಶಂ ಮಯೂರೇಶವಂದ್ಯಂ ಗಣೇಶಂ ನತಾಃ ಸ್ಮೋ ನತಾಃ ಸ್ಮೋ
ನತಾಃ ಸ್ಮಃ .. 1..

(ಪರಬ್ರಹ್ಮರೂಪಂ ಚಿದಾನಂದರೂಪಂ ಸದಾನಂದರೂಪಂ ಸುರೇಶಂ ಪರೇಶಂ .
ಗುಣಾಬ್ಧಿಂ ಗುಣೇಶಂ ಗುಣಾತೀತಮೀಶಂ ಮಯೂರೇಶಮಾದ್ಯಂ ನತಾಃ ಸ್ಮೋ
ನತಾಃ ಸ್ಮಃ ..)

ಜಗದ್ವಂದ್ಯಮೇಕಂ ಪರಾಕಾರಮೇಕಂ ಗುಣಾನಾಂ ಪರಂ ಕಾರಣಂ ನಿರ್ವಿಕಲ್ಪಂ .
ಜಗತ್ಪಾಲಕಂ ಹಾರಕಂ ತಾರಕಂ ತಂ ಮಯೂರೇಶವಂದ್ಯಂ ನತಾಃ ಸ್ಮೋ ನತಾಃ ಸ್ಮಃ
.. 2..

ಮಹಾದೇವಸೂನುಂ ಮಹಾದೈತ್ಯನಾಶಂ ಮಹಾಪೂರುಷಂ ಸರ್ವದಾ ವಿಘ್ನನಾಶಂ

(ಮಹೇಶಾದಿದೇವೈಃ ಸದಾ ಸೇವ್ಯಪಾದಂ ಸದಾ ರಕ್ಷಕಂ ಯೋಗಿನಾಂ ಚಿತ್ಸ್ವರೂಪಂ
.)

ಸದಾ ಭಕ್ತವೋಷಂ ಪರಂ ಜ್ಞಾನಕೋಶಂ ಮಯೂರೇಶವಂದ್ಯಂ ನತಾಃ ಸ್ಮೋ ನತಾಃ
ಸ್ಮಃ .. 3..

ಅನಾದಿಂ ಗುಣಾದಿಂ ಸುರಾದಿಂ ಶಿವಾಯಾ ಮಹಾತೋಷದಂ ಸರ್ವದಾ
ಸರ್ವವಂದ್ಯಂ .

ಸುರಾರ್ಯಂತಕಂ ಭುಕ್ತಿಮುಕ್ತಿಪ್ರದಂ ತಂ ಮಯೂರೇಶವಂದ್ಯಂ ನತಾಃ ಸ್ಮೋ
ನತಾಃ ಸ್ಮಃ .. 4..

ಪರಂ ಮಾಯಿನಂ ಮಾಯಿನಾಮಪ್ಯಗಮ್ಯಂ ಮುನಿಧ್ಯೇಯಮಾಕಾಶಕಲ್ಪಂ
ಜನೇಶಂ .

ಅಸಂಖ್ಯಾವತಾರಂ ನಿಜಾಜ್ಞಾನನಾಶಂ ಮಯೂರೇಶವಂದ್ಯಂ ನತಾಃ ಸ್ಮೋ ನತಾಃ
ಸ್ಮಃ .. 5..

ಅನೇಕಕ್ರಿಯಾಕಾರಕಂ ಶ್ರುತ್ಯಗಮ್ಯಂ ತ್ರಯೀಬೋಧಿತಾನೇಕಕರ್ಮಾದಿಬೀಜಂ .

ಕ್ರಿಯಾಸಿದ್ಧಿಹೇತುಂ ಸುರೇಂದ್ರಾದಿಸೇವ್ಯಂ ಮಯೂರೇಶವಂದ್ಯಂ ನತಾಃ ಸ್ಮೋ
ನತಾಃ ಸ್ಮಃ .. 6..

ಮಹಾಕಾಲರೂಪಂ ನಿಮೇಷಾದಿರೂಪಂ ಕಲಾಕಲ್ಪರೂಪಂ ಸದಾಗಮ್ಯರೂಪಂ .
ಜನಜ್ಞಾನಹೇತುಂ ನೃಣಾಂ ಸಿದ್ಧಿದಂ ತಂ ಮಯೂರೇಶವಂದ್ಯಂ ನತಾಃ ಸ್ಮೋ ನತಾಃ
ಸ್ಮಃ .. 7..

ಮಹೇಶಾದಿದೇವೈಃ ಸದಾ ಧ್ಯೇಯಪಾದಂ ಸದಾ ರಕ್ಷಕಂ ತತ್ಪದಾನಾಂ ಹತಾರಿಂ .
ಮುದಾ ಕಾಮರೂಪಂ ಕೃಪಾವಾರಿಧಿಂ ತಂ ಮಯೂರೇಶವಂದ್ಯಂ ನತಾಃ ಸ್ಮೋ
ನತಾಃ ಸ್ಮಃ .. 8..

ಸದಾ ಭಕ್ತಿಂ ನಾಥೇ ಪ್ರಣಯಪರಮಾನಂದಸುಖದೋ
(ಸದಾ ಭಕ್ತಾನಾಂ ತ್ವಂ ಪ್ರಸಭಪರಮಾನಂದಸುಖದೋ (ಪ್ರಭಸಪರಮಾನಂದಸುಖದೋ)
ಯತಸ್ತ್ವಂ ಲೋಕಾನಾಂ ಪರಮಕರುಣಾಮಾಶು ತನುಷೇ .
ಷಡೂರ್ಮೀನಾಂ ವೇಗಂ ಸುರವರ ವಿನಾಶಂ ನಯ ವಿಭೋ
ತತೋ ಭಕ್ತಿಃ ಶ್ಲಾಘ್ಯಾ ತವ ಭಜನತೋಽನನ್ಯಸುಖದಾತ್ .. 9.. (ತತೋ ಮುಕ್ತಿಃ,
ಭಜನತೋಽನಂತಸುಖದಾತ್)

ಕಿಮಸ್ಮಾಭಿಃ ಸ್ತೋತ್ರಂ ಗಜವದನ ತೇ ಶಕ್ಯಮತುಲಂ
ವಿಧಾತುಂ ವಾ ರಮ್ಯಂ ಗುಣನಿಧಿರಸಿ ಪ್ರೇಮ ಜಗತಾಂ .
ನ ಚಾಸ್ಮಾಕಂ ಶಕ್ತಿಸ್ತವ ಗುಣಗಣಂ ವರ್ಣಿತುಮಹೋ
ತ್ವದೀಯೋಽಯಂ ವಾರಾಂ ನಿಧಿರಿವ ಜಗತ್ಸರ್ಜನವಿಧಿಃ .. 10..
ಫಲಶ್ರುತಿಃ .

ಕಃ ಉವಾಚ .

ಏವಂ ಸ್ತುತ್ವಾ ಪುನಸ್ತೇಮುಂ ಪ್ರಾರ್ಥಯಾಮಾಸುರಾದರಾತ್ .
ಯದುಕ್ತಂ ತೇ ಮಯೂರೇಶ ! ತತ್ತ್ವತಂ ಪರಮಂ ವಚಃ .. 11..
ಸರ್ವೇಷಾಂ ಸುರಸಂಘಾನಾಮವಧ್ಯೋಽಯಂ ಹತೋಽಸುರಃ .
ತತೋಽಗಾತ್ ಪಾರ್ವತೀ ತತ್ರ ಜಹ್ಯುಷೇ ಚಾಲಿಲಿಂಗ ತಂ .. 12..
ಶಿವೋಽಪಿ ಪ್ರಯಯೌ ತತ್ರ ಸಮಾಲಿಂಗ್ಯ ತಮಬ್ರವೀತ್ .
ಸಮ್ಯಕ್ ಕೃತಂ ತ್ವಯಾ ವತ್ಸ ! ತ್ರೈಲೋಕ್ಯಂ ಹರ್ಷನಿರ್ಭರಂ .. 13..
ಸಿಂಧೋರ್ವಧಃ ಸರ್ವಸುರೈರಸಾಧ್ಯೋ ನ ಚ ತೇ ಶ್ರಮಃ .
ಪರಾಕ್ರಮವತಃ ಸರ್ವಲೋಕರಕ್ಷಾರತಸ್ಯ ಚ .. 14..
ಚತುರ್ವೇದಾಽನಿರುಪ್ಯಸ್ಯ ಸರ್ವವಿದ್ಯಾನಿಧೇರಪಿ .
ಏವಮುಕ್ತ್ವಾ ಗತಾಸ್ತೇ ತು ಸರ್ವೇ ಸ್ವಸ್ಥಾನಮಾದೃತಾಃ .. 15..
ಮಯೂರೇಶಂ ನಮಸ್ಯ ತ್ಯ ತತೋ ದೇವಾಬ್ಯುವೃಶ್ಚ ತಂ .

ಇದಂ ಯಃ ಪಠತೇ ಸ್ತೋತ್ರಂ ಸ ಕಾಮಾಲಭತೇಽಖಿಲಾನ್ .. 16..

ಸಹಸ್ರಾವರ್ತನಾತ್ ಕಾರಾಗೃಹಸ್ಥಂ ಮೋಚಯೇಜ್ಜನಂ .

ಅಯುತಾವರ್ತನಾನ್ಮತ್ಯೋಽಸಾಧ್ಯಂ ಯತ್ ಸಾಧಯೇತ್ ಕ್ಷಣಾತ್ .. 17..

ಸರ್ವತ್ರ ಜಯಮಾಪ್ನೋತಿ ಶ್ರಿಯಂ ಪರಮದುರ್ಲಭಾಂ .

ಪುತ್ರವಾಂಧನವಾಶ್ಚೈವ ವಶತಾಮಖಿಲಂ ನಯೇತ್ .. 18..

variation

ಕಿಮಸ್ಮಾಭಿಃ ಸ್ತೋತ್ರಂ ಸಕಲಸುರತಾಪಾಲಕ ವಿಭೋ

ವಿಧೇಯಂ ವಿಶ್ವಾತ್ಮನ್ನಗಣಿತಗುಣಾನಾಮಧಿಪತೇ .

ನ ಸಂಖ್ಯಾತಾ ಭೂಮಿಸ್ತವ ಗುಣಗಣಾನಾಂ ತ್ರಿಭುವನೇ

ನ ರೂಪಾಣಾಂ ದೇವ ಪ್ರಕಟಯ ಕೃಪಾಂ ನೋಽಸುರಹತೇ .. 10..

ಮಯೂರೇಶಂ ನಮಸ್ಯತ್ಯ ತತೋ ದೇವೋಽಬ್ರವೀಚ್ಚ ತಾನ್ .

ಯ ಇದಂ ಪಠತೇ ಸ್ತೋತ್ರಂ ಸ ಕಾಮಾನ್ ಲಭತೇಽಖಿಲಾನ್ .. 11..

ಸರ್ವತ್ರ ಜಯಮಾಪ್ನೋತಿ ಮಾನಮಾಯುಃ ಶ್ರಿಯಂ ಪರಾಂ .

ಪುತ್ರವಾನ್ ಧನಸಂಪನ್ನೋ ವಶ್ಯತಾಮಖಿಲಂ ನಯೇತ್ .. 12..

ಸಹಸ್ರಾವರ್ತನಾತ್ಕಾರಾಗೃಹಸ್ಥಂ ಮೋಚಯೇಜ್ಜನಂ .

ನಿಯುತಾವರ್ತನಾನ್ಮತ್ಯೋಽಸಾಧ್ಯಂ ಯತ್ಸಾಧಯೇತ್ಕ್ಷಣಾತ್ .. 13..

ಇತಿ ಶ್ರೀಗಣೇಶಪುರಾಣೇ ಉತ್ತರಖಂಡೇ ತ್ರಯೋವಿಂಶತ್ಯುತ್ತರಶತತಮೋಽಧ್ಯಾಯೇ

ಮಯೂರೇಶ್ವರಸ್ತೋತ್ರಂ ಸಂಪೂರ್ಣಂ ..

- .. ಶ್ರೀಗಣೇಶಪುರಾಣಂ ಕ್ರೀಡಾ (ಉತ್ತರ)ಖಂಡಃ . ಅಧ್ಯಾಯಃ 123 . 2.123 40-57..

- .. shrIgaNeshapurANaM krIDA (uttara)khaNDaH . adhyAyaH 123 . 2.123 40-57..

Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com, Preeti Bhandare

Mayureshvara Stotram

pdf was typeset on April 18, 2024

Please send corrections to sanskrit@cheerful.com

